

မွန်ပြည်နယ်လွှတ်တော်

မွန်ပြည်နယ်ကျေးရွာထင်းခိုက်ခင်းဥပဒေ

(၂၀၁၃ ခုနှစ်၊ မွန်ပြည်နယ်လွှတ်တော်ဥပဒေအမှတ် ၇။)

မွန်ပြည်နယ်ကျေးရွာထင်းစိုက်ခင်းဥပဒေ
မာတိကာ

စဉ်	အကြောင်းအရာ	စာမျက်နှာ
၁။	နိဒါန်း	၁
၂။	အခန်း(၁) အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်	၁
၃။	အခန်း(၂) ရည်ရွယ်ချက်များ	၃
၄။	အခန်း(၃) ကျေးရွာထင်းစိုက်ခင်းတည်ထောင်ခြင်း	၃
၅။	အခန်း(၄) ကော်မတီဖွဲ့စည်းခြင်းနှင့် ကော်မတီ၏လုပ်ငန်းတာဝန်များ	၄
၆။	အခန်း(၅) သစ်တောအရာရှိ၏တာဝန်နှင့် လုပ်ပိုင်ခွင့်များ	၇
၇။	အခန်း(၆) စစ်ဆေးခြင်းနှင့်အရေးယူခြင်း	၈
၈။	အခန်း(၇) အယူခံခြင်း	၈
၉။	အခန်း(၈) တားမြစ်ချက်များ	၉
၁၀။	အခန်း(၉) ပြစ်မှုနှင့်ပြစ်ဒဏ်များ	၉
၁၁။	အခန်း(၁၀) အထွေထွေ	၁၀
၁၂။	အခန်း(၁၁) နောက်ဆက်တွဲများ	

မွန်ပြည်နယ်ကျေးရွာထင်းစိုက်ခင်းဥပဒေ

(၂၀၁၃ ခုနှစ်၊ မွန်ပြည်နယ်လွှတ်တော်ဥပဒေအမှတ် ၇။)

၁၃၇၅ ခုနှစ်၊ တော်သလင်းလပြည့်ကျော် ၁၁ ရက်

(၂၀၁၃ ခုနှစ်၊ စက်တင်ဘာလ ၃၀ ရက်)

နိဒါန်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၈၈ အရ အပ်နှင်းထားသော လုပ်ပိုင်ခွင့်ကို ကျင့်သုံးလျက် မွန်ပြည်နယ်လွှတ်တော်သည် ဤဥပဒေကို ပြဋ္ဌာန်းလိုက်သည်။

အခန်း(၁)

အမည်၊ စတင်အာဏာတည်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို မွန်ပြည်နယ်ကျေးရွာထင်းစိုက်ခင်းဥပဒေဟု ခေါ်တွင်စေရမည်။
- (ခ) ဤဥပဒေသည် ထုတ်ပြန်ကြေညာသည့်နေ့ရက်မှစတင်၍ မွန်ပြည်နယ်တစ်ဝန်းလုံးတွင် အာဏာတည်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည် -
 - (က) ပြည်နယ် ဆိုသည်မှာ မွန်ပြည်နယ်ကို ဆိုသည်။
 - (ခ) ပြည်နယ်အစိုးရအဖွဲ့ ဆိုသည်မှာ မွန်ပြည်နယ်အစိုးရအဖွဲ့ကို ဆိုသည်။
 - (ဂ) ဝန်ကြီးဌာန ဆိုသည်မှာ မွန်ပြည်နယ်အစိုးရအဖွဲ့၊ သစ်တောနှင့်သတ္တုဝန်ကြီးဌာနကို ဆိုသည်။
 - (ဃ) ဝန်ကြီး ဆိုသည်မှာ မွန်ပြည်နယ်အစိုးရအဖွဲ့၊ သစ်တောနှင့်သတ္တုဝန်ကြီးဌာန၊ ဝန်ကြီးကို ဆိုသည်။
 - (င) ညွှန်ကြားရေးမှူး ဆိုသည်မှာ မွန်ပြည်နယ်သစ်တောဦးစီးဌာန ညွှန်ကြားရေးမှူးကိုဆိုသည်။
 - (စ) သစ်တောအရာရှိ ဆိုသည်မှာ မွန်ပြည်နယ်၊ ခရိုင် သို့မဟုတ် မြို့နယ်သစ်တောဦးစီးဌာန၏ အကြီးအမှူးကို ဆိုသည်။
 - (ဆ) သစ်တောဝန်ထမ်း ဆိုသည်မှာ မွန်ပြည်နယ်သစ်တောဦးစီးဌာန၏ တောကြပ်မှ ညွှန်ကြားရေးမှူးအထိ အဆင့်ဆင့်သော သစ်တောစီမံခန့်ခွဲမှုဆိုင်ရာ ဝန်ထမ်းများကို ဆိုသည်။

- (၉) ကြိုးဝိုင်းတော ဆိုသည်မှာ သစ်တောဥပဒေအရ ကြိုးဝိုင်းတောအဖြစ် ဖွဲ့စည်းထားသော နယ်မြေကို ဆိုသည်။
- (၉) ကြိုးပြင်ကာကွယ်တော ဆိုသည်မှာ သစ်တောဥပဒေအရ ကြိုးပြင်ကာကွယ်တောအဖြစ် သတ်မှတ်ကြေညာထားသော နယ်မြေကို ဆိုသည်။
- (ည) အစိုးရကစီမံခန့်ခွဲခွင့်ရှိသောမြေ ဆိုသည်မှာ တည်ဆဲဥပဒေတစ်ရပ်ရပ်အရ အစိုးရဌာန၊ အဖွဲ့အစည်း သို့မဟုတ် ပုဂ္ဂိုလ်တစ်ဦးဦးက စိုက်ပျိုးလုပ်ကိုင်ခွင့်၊ လက်ဝယ်ထားခွင့်၊ အသုံးပြုခွင့်၊ အကျိုးခံစားခွင့်၊ ဆက်ခံခွင့် သို့မဟုတ် လွှဲပြောင်းပိုင်ခွင့်ရှိသောမြေမှအပ အခြားမြေများကို ဆိုသည်။
- (ဋ) ထင်း ဆိုသည်မှာ လောင်စာအဖြစ်သာ အသုံးပြုရန် သင့်လျော်သော သစ်ပင်၊ သစ်ပိုင်း သို့မဟုတ် သစ်စကို ဆိုသည်။
- (ဌ) ကျေးရွာထင်းစိုက်ခင်း ဆိုသည်မှာ သစ်တောဦးစီးဌာနကဖြစ်စေ၊ အဖွဲ့အစည်း တစ်ရပ်ရပ်ကဖြစ်စေ စိုက်ပျိုးပြီးနောက် ကျေးရွာပိုင်အဖြစ် ထိန်းသိမ်း သုံးစွဲရန် လွှဲပြောင်းပေးသည့် ထင်းစိုက်ခင်း သို့မဟုတ်ကျေးရွာလူထုက စိုက်ပျိုးပြီး ထိန်းသိမ်း သုံးစွဲသော ကျေးရွာပိုင်ထင်းစိုက်ခင်း သို့မဟုတ်ဤဥပဒေအခန်း (၃)ပါ ပြဋ္ဌာန်းချက်များနှင့် အညီ ကျေးရွာထင်းစိုက်ခင်းအဖြစ် သက်မှတ်တည်ထောင်ခွင့်ပြုသည့် ကျေးရွာပိုင် ထင်းစိုက်ခင်းကို ဆိုသည်။
- (ဍ) သစ်တောထွက်ပစ္စည်း ဆိုသည်မှာ ကျေးရွာထင်းစိုက်ခင်းအတွင်း ပေါက်ရောက်နေသော သို့မဟုတ် တွေ့ရှိရသော သစ်ပင်၊ သစ်ရွက်၊ ပန်း၊ သစ်သီးနှင့် ယင်းတို့မှထွက်ရှိသော ပစ္စည်းများကို ဆိုသည်။ ယင်းစကားရပ်တွင် တောတိရစ္ဆာန်များ၊ ပိုးမွှားများ၊ ယင်းတို့၏ အစိတ်အပိုင်းများနှင့် ယင်းတို့မှ ထွက်ရှိသောပစ္စည်းများလည်း ပါဝင်သည်။
- (ဎ) မြို့နယ်ကော်မတီ ဆိုသည်မှာ ဤဥပဒေအရ ဖွဲ့စည်းသော မြို့နယ်ထင်းစိုက်ခင်း ကြီးကြပ်ရေးကော်မတီကို ဆိုသည်။
- (ဏ) ကျေးရွာအုပ်စုကော်မတီ ဆိုသည်မှာ ဤဥပဒေအရ ဖွဲ့စည်းသော ကျေးရွာအုပ်စု ထင်းစိုက်ခင်းကြီးကြပ်ရေးကော်မတီကို ဆိုသည်။
- (တ) အသုံးပြုသူများအဖွဲ့ ဆိုသည်မှာ သက်ဆိုင်ရာကျေးရွာထင်းစိုက်ခင်းကို စိုက်ပျိုးထိန်းသိမ်း သုံးစွဲရန် ကျေးရွာအုပ်စုကော်မတီမှ ဖွဲ့စည်းပေးသောအစုအဖွဲ့ကိုဆိုသည်။

**အခန်း(၂)
ရည်ရွယ်ချက်များ**

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်း ဖြစ်သည် -
 - (က) အစိုးရကစီမံခန့်ခွဲပိုင်ခွင့်ရှိသောမြေ၊ မြေလွတ်မြေရိုင်းများ၊ ပျက်စီးနေသော ကြိုးဝိုင်းတော၊ ကြိုးပြင် ကာကွယ်တောများတွင် ကျေးရွာထင်းစိုက်ခင်းများတည်ထောင်ခြင်းဖြင့် ဒေသ ဖွံ့ဖြိုးတိုးတက်ရန်၊
 - (ခ) မြေအသုံးချမှုတန်ဖိုး ပိုမိုရရှိစေရန်၊
 - (ဂ) အသုံးပြုသူများအဖွဲ့က စုပေါင်းစိုက်ပျိုးထိန်းသိမ်းထုတ်ယူသုံးစွဲခြင်းဖြင့် ထင်းလောင်စာပိုမို ရရှိစေရန်၊
 - (ဃ) သဘာဝဘေးအန္တရာယ်များကာကွယ်တားဆီးနိုင်ရန်နှင့် သဘာဝပတ်ဝန်းကျင် ထိန်းသိမ်းနိုင်ရန်၊
 - (င) အသုံးပြုသူများအဖွဲ့က ကျေးရွာထင်းစိုက်ခင်းမှ ထင်းအဖြစ်သုံးပြီး ကျန်သည့်ပင်စည် လုံးပတ်ကို သစ်လုံးအဖြစ်လည်းကောင်း၊ တိုင်အဖြစ်လည်းကောင်း၊ လယ်ယာ လုပ်ငန်းသုံး သို့မဟုတ် ငါးဖမ်းလုပ်ငန်းသုံးနှင့် ပရိဘောဂပစ္စည်းများအဖြစ်လည်းကောင်း သုံးစွဲနိုင်ရန်။

**အခန်း(၃)
ကျေးရွာထင်းစိုက်ခင်းတည်ထောင်ခြင်း**

- ၄။ ပြည်နယ်အတွင်းရှိ ကျေးရွာထင်းစိုက်ခင်းများသည် ဤဥပဒေနှင့်အကျုံးဝင်သည်။
- ၅။ ကျေးရွာအုပ်စုအုပ်ချုပ်ရေးမှူးသည်အစိုးရကစီမံခန့်ခွဲပိုင်ခွင့်ရှိသောမြေများ၊ မြေလွတ်မြေရိုင်းများ၊ ပျက်စီးနေသော ကြိုးဝိုင်းတော၊ ကြိုးပြင်ကာကွယ်တောများ၊ ကမ်းခြေနေရာများတွင် ပေါ်ထွန်းလာသော မြေများ၊ ဒီရေတောအဖြစ် စိုက်ပျိုးနိုင်သောမြေများ၊ ဒီရေတောများကို ကျေးရွာ ထင်းစိုက်ခင်းအဖြစ် သတ်မှတ်တည်ထောင်ရေးအတွက် မြို့နယ်အုပ်ချုပ်ရေးမှူး နှင့် မြို့နယ်သစ်တောဦးစီးဌာနမှူးသို့ နောက်ဆက်တွဲ ပုံစံ (၁)၊ (၂)ဖြင့် လျှောက်ထားရမည်။
- ၆။ မြို့နယ်ကော်မတီ၏စိစစ်ဆုံးဖြတ်ချက်ဖြင့် မြို့နယ်အုပ်ချုပ်ရေးမှူးသည် ခရိုင်အုပ်ချုပ်ရေးမှူး မှတစ်ဆင့် ဝန်ကြီးထံသို့ လည်းကောင်း၊ မြို့နယ်သစ်တောဦးစီးဌာနမှူးသည် ခရိုင်သစ်တောဦးစီးဌာနမှူး မှတစ်ဆင့် ညွှန်ကြားရေးမှူးထံသို့ လည်းကောင်း မြေစာရင်းမြေပုံနှင့်တကွ တင်ပြရမည်။
- ၇။ ညွှန်ကြားရေးမှူးသည် စိစစ်ချက်များဖြင့် ဝန်ကြီးမှတစ်ဆင့် ပြည်နယ်အစိုးရအဖွဲ့ထံ တင်ပြရမည်။
- ၈။ ပြည်နယ်အစိုးရအဖွဲ့သည် ကျေးရွာထင်းစိုက်ခင်းအဖြစ် သတ်မှတ်တည်ထောင်ခွင့်ပြုရန် ဝန်ကြီး၏ တင်ပြလာခြင်းအပေါ် ခွင့်ပြုနိုင်သည်။

၉။ ညွှန်ကြားရေးမှူးသည် ပုဒ်မ ၈ အရ ခွင့်ပြုချက်အတိုင်း နောက်ဆက်တွဲပုံစံ (၃) ဖြင့် တည်ထောင်ခွင့်လက်မှတ် ထုတ်ပေးရမည်။ ကျေးရွာထင်းစိုက်ခင်း ထိန်းသိမ်းခြင်း၊ ခုတ်လှဲခြင်းဆိုင်ရာ စည်းကမ်းချက်များကို တည်ထောင်ခွင့်လက်မှတ်တွင် ဖော်ပြရမည်။

အခန်း(၄)

ကော်မတီဖွဲ့စည်းခြင်းနှင့် ကော်မတီ၏လုပ်ငန်းတာဝန်များ

၁၀။ ညွှန်ကြားရေးမှူးသည် ဝန်ကြီး၏အတည်ပြုချက်ဖြင့် မြို့နယ်ကော်မတီကိုဖွဲ့စည်းရမည်။ လိုအပ်ပါက ပြင်ဆင်ဖွဲ့စည်းနိုင်သည်။

၁၁။ မြို့နယ်ကော်မတီကို အောက်ပါအတိုင်းဖွဲ့စည်းရမည်-

- (က) မြို့နယ်အုပ်ချုပ်ရေးမှူး
မြို့နယ်အထွေထွေအုပ်ချုပ်ရေးဦးစီးဌာန၊ ဥက္ကဋ္ဌ
- (ခ) ဦးစီးအရာရှိ
မြို့နယ်မြေစာရင်းဦးစီးဌာန၊ အဖွဲ့ဝင်
- (ဂ) အမှုဆောင်အရာရှိ၊
မြို့နယ်စည်ပင်သာယာရေးအဖွဲ့၊ အဖွဲ့ဝင်
- (ဃ) ဦးစီးအရာရှိ၊
မြို့နယ်စိုက်ပျိုးရေးဦးစီးဌာန၊ အဖွဲ့ဝင်
- (င) ဦးစီးအရာရှိ၊
မြို့နယ်သစ်တောဦးစီးဌာန၊ အတွင်းရေးမှူး

၁၂။ မြို့နယ်ကော်မတီသည် ကျေးရွာအုပ်စုကော်မတီကို အနည်းဆုံး (၅)ဦးမှ အများဆုံး(၇)ဦးဖြင့် ဖွဲ့စည်းရမည်။ ကျေးရွာအုပ်စုကော်မတီဖွဲ့စည်းရာတွင် ဥက္ကဋ္ဌနှင့် အတွင်းရေးမှူးတို့အား ကော်မတီဝင် အများဆန္ဒဖြင့် တာဝန်ပေး ဆောင်ရွက်ရမည်။

၁၃။ ကျေးရွာအုပ်စုကော်မတီဖွဲ့စည်းရာတွင် ကျေးရွာအုပ်စု ဆယ်အိမ်မှူးများ၊ ရပ်မိရပ်ဖများ၏ဆန္ဒကိုရယူ ဆောင်ရွက်ရမည်။

၁၄။ မြို့နယ်ကော်မတီသည် ကျေးရွာအုပ်စုကော်မတီဝင်များ ပြောင်းလဲပြင်ဆင်အစားထိုးခြင်းကို ဤဥပဒေပုဒ်မ ၁၃ ပါ အတိုင်းဆောင်ရွက်ပြီး ခရိုင်အုပ်ချုပ်ရေးမှူး၊ ခရိုင်သစ်တောဦးစီးဌာနမှူးနှင့် ညွှန်ကြားရေးမှူးမှတစ်ဆင့် ဝန်ကြီးထံသို့တင်ပြရမည်။

- ၁၅။ မြို့နယ်ကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်သည် -
- (က) ကျေးရွာထင်းစိုက်ခင်းသတ်မှတ်တည်ထောင်နိုင်ရေးအတွက် ဤဥပဒေပုဒ်မ ၆ ပါ ပြဋ္ဌာန်းချက်အတိုင်း ဆောင်ရွက်ခြင်း၊
 - (ခ) ကျေးရွာထင်းစိုက်ခင်းတည်ထောင်နိုင်ရေးအတွက် တင်ပြရန် ကျေးရွာအုပ်စုအုပ်ချုပ်ရေးမှူးအား ညွှန်ကြားခြင်း၊
 - (ဂ) ကျေးရွာထင်းစိုက်ခင်းများ ထိန်းသိမ်းကြီးကြပ် ဆောင်ရွက်ခြင်း၊
 - (ဃ) ကျေးရွာထင်းစိုက်ခင်းမှ ထင်းခုတ်လှဲခြင်းဆိုင်ရာစည်းကမ်းချက်များ လိုက်နာရေး ကြီးကြပ် ဆောင်ရွက်ခြင်း၊
 - (င) ကျေးရွာထင်းစိုက်ခင်းနှင့် အကျုံးဝင်သည့် အိမ်ထောင်စုစာရင်းများ ပြုစုထားရှိပြီး အသုံးပြုသူများအဖွဲ့ ဖွဲ့စည်းစေခြင်း၊
 - (စ) ကျေးရွာထင်းစိုက်ခင်းရှိ ထင်းများ ခိုးယူခုတ်လှဲခြင်းမရှိစေရန် ကြပ်မတ်ဆောင်ရွက်ခြင်း၊
 - (ဆ) ကျေးရွာထင်းစိုက်ခင်းရှိအပင်များ (၃)နှစ်မှ(၅)နှစ်ရောက်ချိန်တွင် သုံးစွဲနိုင်ရန်စီမံဆောင်ရွက်ခြင်း၊
 - (ဇ) ထင်းလောင်စာအတွက် သုံးစွဲပြီးကျန်သည့်ပင်စည်လုံးပတ်များကို သစ်လုံး၊တိုင်၊ လယ်ယာ လုပ်ငန်းသုံး၊ ငါးဖမ်းလုပ်ငန်းသုံးနှင့်ပရိဘောဂပစ္စည်းများအဖြစ်အသုံးပြုရေး စီမံဆောင်ရွက်ခြင်း၊
 - (ဈ) ကျေးရွာထင်းစိုက်ခင်း စီမံအုပ်ချုပ်ခြင်း၊ စိုက်ပျိုးခြင်း၊ ခုတ်ယူသုံးစွဲခြင်း၊ ပြန်လည်စိုက်ပျိုးခြင်း ဆိုင်ရာ လုပ်ငန်းအစီအစဉ်များရေးဆွဲခြင်း။

၁၆။ ကျေးရွာအုပ်စုကော်မတီသည် ကျေးရွာထင်းစိုက်ခင်းကို စိုက်ပျိုး ထိန်းသိမ်းသုံးစွဲရန် ကျေးရွာအုပ်စု အတွင်းအခြေချနေထိုင်သူ အိမ်ထောင်စုဝင်တစ်ဦးစီဖြင့် အသုံးပြုသူများအဖွဲ့ကို ဖွဲ့စည်းရမည်။ အသုံးပြုသူများ အဖွဲ့သည် ကျေးရွာအုပ်စုကော်မတီ၏ကြီးကြပ်မှုကို ခံယူရမည်။

၁၇။ ကျေးရွာအုပ်စုကော်မတီသည် အသုံးပြုသူများအဖွဲ့ လိုက်နာရမည့် စည်းကမ်းများကို သတ်မှတ်ရမည်။

၁၈။ ကျေးရွာအုပ်စုကော်မတီနှင့် အသုံးပြုသူများအဖွဲ့တို့သည် အောက်ပါလုပ်ငန်း တာဝန်များကို ဆောင်ရွက်ရမည်-

- (က) သစ်တောဦးစီးဌာနကဖြန့်ဝေပေးသော နည်းပညာများလိုက်နာဆောင်ရွက်ရန်၊
- (ခ) ကျေးရွာထင်းစိုက်ခင်းဆိုင်ရာလုပ်ငန်းဆောင်ရွက်မှုများကို စနစ်တကျမှတ်တမ်းထားရှိရန်၊
- (ဂ) ကျေးရွာထင်းစိုက်ခင်း စီမံအုပ်ချုပ်ခြင်း၊ စိုက်ပျိုးခြင်း၊ ခုတ်ယူသုံးစွဲခြင်း၊ ပြန်လည်စိုက်ပျိုးခြင်း ဆိုင်ရာလုပ်ငန်းများကို စီမံချက်ရေးဆွဲဆောင်ရွက်နိုင်ရေးအတွက် သစ်တောဦးစီးဌာနသို့ အကူအညီတောင်းခံရန်၊

- (ဃ) ကျေးရွာထင်းစိုက်ခင်းအတွင်း သဘာဝအလျောက်ပေါက်ရောက်နေသော သစ်တောဥပဒေ အရ တားမြစ်သစ်ပင်များနှင့် ပတ်သက်၍ သစ်တောဦးစီးဌာနသို့ တင်ပြထိန်းသိမ်းရန်၊
- (င) ကျေးရွာအုပ်စုကော်မတီသည် ကျေးရွာထင်းစိုက်ခင်းမှ ထွက်ရှိသည့် ထင်းနှင့်သစ်တောထွက် ပစ္စည်းကို ထုတ်လုပ်ခြင်း၊ မီးသွေးဖုတ်ခြင်း၊ ပြန်လည်ခွဲစိတ်ခြင်း၊ သယ်ယူရောင်းချခြင်းနှင့် စပ်လျဉ်း၍ ပြည်နယ်အစိုးရအဖွဲ့က ထုတ်ပြန်သည့် စည်းကမ်းများနှင့်အညီဆောင်ရွက်ရန်၊
- (စ) ကျေးရွာအုပ်စုကော်မတီသည် ကျေးရွာထင်းစိုက်ခင်းမှ ထင်းနှင့်သစ်တောထွက်ပစ္စည်းများ မထုတ်မီထုတ်ယူမည့် စီမံချက်ကိုရေးဆွဲ၍ မြို့နယ်ကော်မတီသို့ တင်ပြပြီး ခွင့်ပြုချက် တောင်းခံရန်၊
- (ဆ) ကျေးရွာအုပ်စုကော်မတီသည် ကျေးရွာထင်းစိုက်ခင်းမှ ထွက်ရှိသည့်ထင်းနှင့်သစ်တော ထွက်ပစ္စည်းကို မြို့နယ်ကျော်၍ သယ်ယူရွှေ့ပြောင်းလိုလျှင် မြို့နယ်သစ်တောဦးစီးဌာနမှ ခွင့်ပြုမိန့်(မျှောစာ) ရယူရန်၊
- (ဇ) ကျေးရွာအုပ်စုကော်မတီသည် ကျေးရွာထင်းစိုက်ခင်းမှ ထွက်ရှိသည့် ထင်းကိုမီးသွေးဖုတ် လိုပါက မီးသွေးဖိုတည်ထောင်ခွင့်နှင့်မီးသွေးဖုတ်ခွင့်ကို သက်ဆိုင်ရာသစ်တောဦးစီးဌာနသို့ လျှောက်ထားရယူရန်၊
- (ဈ) ကျေးရွာအုပ်စုကော်မတီသည် ကျေးရွာထင်းစိုက်ခင်းမှ ထင်းအဖြစ်သုံးပြီး ကျန်သည့် ပင်စည်ကို တိုင်၊ မျှော၊ သစ်အဖြစ် ရောင်းဝယ်ဖောက်ကားမှုအတွက် သတ်မှတ်သည့်အခွန်ငွေကို သစ်တောဦးစီးဌာနသို့ ပေးဆောင်ရန်။

၁၉။ ကျေးရွာအုပ်စုကော်မတီသည် အသုံးပြုသူများအဖွဲ့ဝင်ကြေးကို အဖွဲ့ဝင်အများစု၏ သတ်မှတ် နှုန်းထားဖြင့် ဆောင်ရွက်နိုင်သည်။

၂၀။ ကျေးရွာအုပ်စုကော်မတီသည် အသုံးပြုသူများအဖွဲ့သို့ အဖွဲ့ဝင်အဖြစ် ဝင်ရောက်သည့် အိမ်ထောင်စုကို မှတ်ပုံတင်စာရင်းသွင်းပြီး အသိအမှတ်ပြုလွှာ နောက်ဆက်တွဲပုံစံ(၄)ကို ထုတ်ပေးရမည်။

၂၁။ ကျေးရွာအုပ်စုကော်မတီသည် ထင်းများခုတ်ယူသုံးစွဲရန် ခွင့်ပြုရာတွင် ခုတ်လှဲအသုံးပြုသည့် ထင်းပမာဏကို မူတည်ပြီး အသုံးပြု သူများအဖွဲ့၏ အများဆုံးဖြင့် သတ်မှတ်သောနှုန်းထားအတိုင်း ပေးသွင်းစေရမည်။

၂၂။ ကျေးရွာအုပ်စုကော်မတီသည် ငွေစာရင်းကို စနစ်တကျ ရေးသွင်းထားပြီး ကျေးရွာထင်းစိုက်ခင်း အတွက် အသုံးပြုရာတွင် အစည်းအဝေးဆုံးဖြတ်ချက်ဖြင့် ဆောင်ရွက်ရမည်။

၂၃။ ကျေးရွာအုပ်စုကော်မတီသည် ထင်းစိုက်ခင်းအကျယ်အဝန်း၊ ထင်းအသုံးပြုသူဦးရေ၊ ခုတ်လှဲအသုံးပြုသည့် ပမာဏကိုမူတည်ပြီး လိုအပ်ပါက ကော်မတီဝန်ထမ်းကို လခစားဖြစ်စေ၊ နေ့စားဖြစ်စေ ခန့်ထားနိုင်သည်။

၂၄။ ကျေးရွာအုပ်စုကော်မတီသည် ငွေကြေးပမာဏ များပြားလာပါက မြို့နယ်ကော်မတီသို့တင်ပြပြီး ဘဏ်ငွေစုစာအုပ် ပြုလုပ်ထားရှိရမည်။

၂၅။ ကျေးရွာအုပ်စုကော်မတီသည် ငွေစာရင်းများနှင့်စပ်လျဉ်းပြီး စစ်ဆေးခံနိုင်ရန် ဆောင်ရွက်ထားရမည်။

၂၆။ ကျေးရွာအုပ်စုကော်မတီသည် ကော်မတီအစည်းအဝေးကို အနည်းဆုံးတစ်လလျှင် တစ်ကြိမ်ကျင်းပနိုင်သည်။ အသုံးပြုသူများအဖွဲ့နှင့် အခါအားလျော်စွာ တွေ့ဆုံရမည်။ အတွင်းရေးမှူးသည် အစည်းအဝေးမှတ်တမ်း၊ တွေ့ဆုံဆွေးနွေးပွဲမှတ်တမ်းကို နောက်ဆက်တွဲပုံစံ(၅)အတိုင်း မှတ်တမ်းတင်ခြင်း၊ မှတ်တမ်းထိန်းသိမ်းခြင်းများ ဆောင်ရွက်ရမည်။

အခန်း(၅)

သစ်တောအရာရှိ၏တာဝန်နှင့် လုပ်ပိုင်ခွင့်များ

၂၇။ သစ်တောအရာရှိ၏ တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည် -

- (က) ကျေးရွာထင်းစိုက်ခင်းအတွက် ဒေသလိုအပ်ချက်နှင့်ကိုက်ညီသော ပျိုးပင်များရရှိအောင် ကူညီဆောင်ရွက်ပေးခြင်း၊
- (ခ) ကျေးရွာထင်းစိုက်ခင်းအား ထိန်းသိမ်းကာကွယ်ခြင်းအတွက် နည်းပညာများအသိပေးခြင်း၊ ညွှန်ပြပေးခြင်း ၊
- (ဂ) ကျေးရွာထင်းစိုက်ခင်းဆိုင်ရာလုပ်ငန်းများကို စနစ်တကျမှတ်တမ်းထားရှိ၍ ထိန်းသိမ်းဆောင်ရွက်ခြင်း ၊
- (ဃ) ကျေးရွာအုပ်စုကော်မတီက ကျေးရွာထင်းစိုက်ခင်း စီမံအုပ်ချုပ်ခြင်း၊ စိုက်ပျိုးခြင်း၊ ခုတ်ယူသုံးစွဲခြင်း၊ ပြန်လည်စိုက်ပျိုးခြင်းနှင့်စပ်လျဉ်းပြီး နောက်ဆက်တွဲပုံစံ(၆) အတိုင်း စီမံချက်ရေးဆွဲဆောင်ရွက်သည့်အခါ ကြီးကြပ်ခြင်း၊ ကူညီခြင်း၊
- (င) ကျေးရွာထင်းစိုက်ခင်းမှ ထွက်ရှိသော ထင်းနှင့်သစ်တောထွက်ပစ္စည်းများ မြို့နယ်နယ်နိမိတ်ကျော်လွန်သယ်ယူခြင်းအတွက် သစ်တောဦးစီးဌာန လုပ်ထုံးလုပ်နည်းနှင့်အညီ စစ်ဆေးဆောင်ရွက်ခြင်း၊
- (စ) ကျေးရွာထင်းစိုက်ခင်းမြေအား ခွင့်ပြုချက်မရှိဘဲအခြားမြေအဖြစ် ပြောင်းလဲအသုံးပြုမှု မရှိရေး ကြီးကြပ်ခြင်း၊

- (ဆ) ကျေးရွာထင်းစိုက်ခင်းများကိုတစ်နှစ်လျှင်တစ်ကြိမ်စစ်ဆေးခြင်း၊ စစ်ဆေးချက် အစီရင်ခံစာ အား ညွှန်ကြားရေးမှူးထံ တင်ပြခြင်း၊
- (ဇ) ကျေးရွာထင်းစိုက်ခင်းများ၏လုပ်ငန်းအဆင့်ဆင့်ကို သတ်မှတ်ထားသော စည်းကမ်းများ နှင့် ညီညွတ်စေရန် ဆောင်ရွက်ခြင်း၊
- (ဈ) ကျေးရွာထင်းစိုက်ခင်းတည်ထောင်ခြင်း၊ ထိန်းသိမ်းကာကွယ်ခြင်းအတွက်သက်ဆိုင်ရာဌာန၊ အဖွဲ့အစည်းများထံမှ အကူအညီ ရယူဆောင်ရွက်ခြင်း။

အခန်း(၆)

စစ်ဆေးခြင်းနှင့် အရေးယူခြင်း

၂၈။ မြို့နယ်ကော်မတီသည် ကျေးရွာထင်းစိုက်ခင်းအကောင်အထည်ဖော်ခြင်း၊ ထိန်းသိမ်းခြင်းကို စစ်ဆေးရမည်။

၂၉။ အသုံးပြုသူများအဖွဲ့ဝင် မည်သူမဆိုသတ်မှတ်ထားသော စည်းကမ်းချက်၊ ညွှန်ကြားချက်များကို ဖောက်ဖျက်လျှင် သို့မဟုတ် လိုက်နာဆောင်ရွက်ရန် ပျက်ကွက်လျှင် ကျေးရွာအုပ်စုကော်မတီသည် ထိုသူကို အောက်ပါ စီမံခန့်ခွဲရေးဆိုင်ရာ ပြစ်ဒဏ်ချမှတ်နိုင်သည်။ -

- (က) ကျေးရွာထင်းစိုက်ခင်းအသုံးပြုသူများစာရင်းမှ ပယ်ဖျက်ခြင်း သို့မဟုတ် ကာလသတ်မှတ်၍ အသုံးပြုသူစာရင်းမှ ပယ်ဖျက်ခြင်း၊
- (ခ) ကာလသတ်မှတ်၍ ထင်းထုတ်ယူသုံးစွဲခြင်းမှ တားမြစ်ခြင်း၊ ဆိုင်းငံ့ထားခြင်း၊
- (ဂ) ကျေးရွာထင်းစိုက်ခင်းမှ စည်းကမ်းချက်များနှင့်ညီညွတ်မှုမရှိဘဲ ခုတ်လှဲရယူထားသော ထင်းများကို အသုံးပြုသူများအဖွဲ့ပိုင်ထင်းအဖြစ် သတ်မှတ်စီမံခန့်ခွဲခြင်း။

၃၀။ စီမံခန့်ခွဲရေးဆိုင်ရာပြစ်ဒဏ်ချမှတ်ပြီးသည့် ပြစ်မှုများအတွက် တရားရုံးတွင်ထပ်မံတရားစွဲဆိုခြင်း မပြုရ။

အခန်း(၇)

အယူခံခြင်း

၃၁။ (က) ဤဥပဒေပုဒ်မ ၂၉ အရ ကျေးရွာအုပ်စုကော်မတီက ချမှတ်သောအမိန့် သို့မဟုတ် ဆုံးဖြတ်ချက်ကို မကျေနပ်သူသည် ယင်းအမိန့် သို့မဟုတ် ဆုံးဖြတ်ချက် ချမှတ်သည့် နေ့မှရက်ပေါင်း(၃၀)အတွင်း မြို့နယ်ကော်မတီထံ အယူခံဝင်နိုင်သည်။

(ခ) မြို့နယ်ကော်မတီသည်ကျေးရွာအုပ်စုကော်မတီက ချမှတ်သည့်အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်းပြုနိုင်သည်။

- ၃၂။ (က) မြို့နယ်ကော်မတီက ချမှတ်သောအမိန့် သို့မဟုတ် ဆုံးဖြတ်ချက်ကို မကျေနပ်သူသည် ယင်းအမိန့် သို့မဟုတ် ဆုံးဖြတ်ချက်ချမှတ်သည့်နေ့မှ ရက်ပေါင်း(၃၀)အတွင်း ညွှန်ကြားရေးမှူးထံ အယူခံဝင်နိုင်သည်။
- (ခ) ညွှန်ကြားရေးမှူးသည် ဝန်ကြီး၏အတည်ပြုချက်ဖြင့် မြို့နယ်ကော်မတီက ချမှတ်သော အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။
- (ဂ) ဝန်ကြီး၏အတည်ပြုချက်ဖြင့်ချမှတ်သော ညွှန်ကြားရေးမှူး၏ ဆုံးဖြတ်ချက်သည် အပြီး အပြတ်ဖြစ်သည်။

အခန်း(၈)

တားမြစ်ချက်များ

- ၃၃။ မည်သူမျှ ချမှတ်ထားသောစည်းကမ်းချက်များနှင့် ညီညွတ်မှုမရှိဘဲ ကျေးရွာထင်းစိုက်ခင်းအတွင်းရှိ သစ်ပင်များကို ခုတ်လှဲခြင်း၊ ပိုင်းဖြတ်ခြင်း၊ ဖျက်ဆီးခြင်း၊ စိုက်ခင်းမြေကို တူးဆွခြင်း မပြုရ။
- ၃၄။ မည်သူမျှ ကျေးရွာထင်းစိုက်ခင်းအတွင်းသို့ ကျူးကျော်ဝင်ရောက်စိုက်ပျိုးခြင်း၊ ကျူးကျော် နေထိုင်ခြင်းမပြုရ။
- ၃၅။ မည်သူမျှ ကျေးရွာထင်းစိုက်ခင်းမှ ထွက်ရှိသောသစ်တောထွက်ပစ္စည်းကို ခိုးယူခြင်းမပြုရ။
- ၃၆။ မည်သူမျှ ကျေးရွာထင်းစိုက်ခင်းတည်ထောင်အသုံးပြုခွင့်မြေကို ခွင့်ပြုချက်မရှိဘဲ အခြားမြေအဖြစ် ပြောင်းလဲအသုံးပြုခြင်း၊ အဆောက်အဦ ဆောက်လုပ်နေထိုင်ခြင်း၊ လွှဲပြောင်းရောင်းချခြင်း၊ ပေါင်နှံခြင်း မပြုလုပ်ရ။

အခန်း(၉)

ပြစ်မှုနှင့်ပြစ်ဒဏ်များ

- ၃၇။ မည်သူမဆို ပုဒ်မ ၃၃ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် (၁)လအထိ ထောင်ဒဏ်ဖြစ်စေ၊ အနည်းဆုံးကျပ်၅၀၀၀(ကျပ်ငါးထောင်)မှအများဆုံး ကျပ် ၅၀၀၀၀(ကျပ်ငါးသောင်း)အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံစေရမည်။
- ၃၈။ မည်သူမဆို ပုဒ်မ ၃၄ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် (၃)လအထိ ထောင်ဒဏ်ဖြစ်စေ၊ အနည်းဆုံးကျပ် ၁၀၀၀၀(ကျပ်တစ်သောင်း)မှအများဆုံး ကျပ် ၅၀၀၀၀(ကျပ်ငါးသောင်း)အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံစေရမည်။
- ၃၉။ မည်သူမဆို ပုဒ်မ ၃၅ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင်(၆)လအထိ ထောင်ဒဏ်ဖြစ်စေ၊ အနည်းဆုံးကျပ် ၅၀၀၀၀ (ကျပ်ငါးသောင်း)မှ အများဆုံး ကျပ် ၁၀၀၀၀၀ (ကျပ်တစ်သိန်း)အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံစေရမည်။

၄၀။ မည်သူမဆို ပုဒ်မ ၃၆ ပါ ပြဋ္ဌာန်းချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် (၆) လ အထိ ထောင်ဒဏ်ဖြစ်စေ၊ အနည်းဆုံးကျပ် ၁၀၀၀၀ (ကျပ်တစ်သောင်း) မှ အများဆုံးကျပ် ၁၀၀၀၀၀ (ကျပ်တစ်သိန်း) အထိ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ကျခံစေရမည်။

၄၁။ မည်သူမဆို ဤဥပဒေအရ သတ်မှတ်ထားသောပြစ်မှုကို ကျူးလွန်ရန် အားပေးကူညီလျှင် သို့မဟုတ် ပူးပေါင်းကြံစည်လျှင် ယင်းပြစ်မှုအတွက် ဤဥပဒေတွင် ပြဋ္ဌာန်းထားသည့် ပြစ်ဒဏ်များကို ချမှတ်ခြင်း ခံစေရမည်။

၄၂။ တရားရုံးသည် ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့် စပ်လျဉ်း၍ ပြစ်မှု ထင်ရှား တွေ့ရှိလျှင် သက်ဆိုင်ရာပြစ်မှုအတွက် ချမှတ်ရမည့်ပြစ်ဒဏ်အပြင် -

- (က) ကျေးရွာထင်းစိုက်ခင်းမှထွက်ရှိသော သစ်တောထွက်ပစ္စည်းများကို ပြည်သူ့ဘဏ္ဍာအဖြစ် သိမ်းဆည်းရန် အမိန့်ချမှတ်ရမည်၊
- (ခ) ပုဒ်မခွဲ (က) အရ ပြည်သူ့ဘဏ္ဍာအဖြစ် သိမ်းဆည်းသောပစ္စည်းများကို ကျေးရွာအုပ်စု ကော်မတီသို့ လွှဲပြောင်းပေးရမည်၊
- (ဂ) ပြစ်မှုကျူးလွန်ရာတွင် အသုံးပြုသည့် ယာဉ်၊ တိရစ္ဆာန်နှင့်အခြားစက်ပစ္စည်းကိရိယာ တန်ဆာပလာများကို ပြည်သူ့ဘဏ္ဍာအဖြစ် သိမ်းဆည်းရန် အမိန့်ချမှတ်နိုင်သည်၊
- (ဃ) ပြစ်မှုကျူးလွန်ခြင်းကြောင့် ပျက်စီးဆုံးရှုံးမှုတန်ဖိုးကို ကျေးရွာအုပ်စုကော်မတီထံသို့ လျော်ကြေးပေးဆောင်စေရန် အမိန့်ချမှတ်နိုင်သည်၊
- (င) လျော်ကြေးငွေသတ်မှတ်ရာတွင် ပြစ်မှုကျူးလွန်ခြင်းကြောင့် ပျက်စီးဆုံးရှုံးသောတန်ဖိုးကို အခြေခံပြီး သင့်လျော်သော လျော်ကြေးငွေကို သတ်မှတ်နိုင်သည်၊
- (စ) ကျေးရွာထင်းစိုက်ခင်းမြေအတွင်း ကျူးကျော်ဆောက်လုပ်သည့် အဆောက်အဦကို ပြောင်းရွှေ့ဖျက်သိမ်းစေရန် အမိန့်ချမှတ်နိုင်သည်။

၄၃။ တရားရုံးက ပုဒ်မ ၄၂၊ ပုဒ်မခွဲ (စ) အရ အမိန့်ချမှတ်သည့်အခါ မြို့နယ်ကော်မတီဥက္ကဋ္ဌသည် အဆိုပါအမိန့်အတိုင်း အဆောက်အဦကို ပြောင်းရွှေ့ဖျက်သိမ်း ဆောင်ရွက်ခွင့်ရှိသည်။

၄၄။ တရားရုံးသည် ပုဒ်မ ၃၇၊ ပုဒ်မ ၃၉ အရ တပ်ရိုက်သည့် ငွေဒဏ်အားလုံးကိုဖြစ်စေ၊ တစ်စိတ် တစ်ဒေသကိုဖြစ်စေ ဆုံးရှုံးနစ်နာသည့် ကျေးရွာအုပ်စုကော်မတီထံသို့ နစ်နာကြေးအဖြစ် ထုတ်ပေးနိုင်သည်။

၄၅။ ဤဥပဒေအရ ကျူးလွန်သည့် ပြစ်မှုများအား ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

အခန်း(၁၀)
အထွေထွေ

၄၆။ ကျေးရွာအုပ်စုကော်မတီသည် ကျေးရွာထင်းစိုက်ခင်းမြေကို ကျေးရွာမြေအဖြစ် ပြောင်းလဲ အသုံးပြုခွင့်ပြုရန် မြို့နယ်ကော်မတီမှတစ်ဆင့် ညွှန်ကြားရေးမှူးထံ လျှောက်ထားနိုင်သည်။

၄၇။ ကျေးရွာအုပ်စုကော်မတီသည် ကျေးရွာထင်းစိုက်ခင်းမြေကို စီးပွားရေး၊ လူမှုရေးလုပ်ငန်းအလို့ငှာ ထိုက်သင့်သောအဖိုးစားနားဖြင့် လွှဲပြောင်းခြင်းကို မြို့နယ်ကော်မတီမှတစ်ဆင့် ညွှန်ကြားရေးမှူးထံ တင်ပြနိုင်သည်။

၄၈။ ညွှန်ကြားရေးမှူးသည် ဤဥပဒေပုဒ်မ ၄၆၊ ပုဒ်မ ၄၇ အရ လျှောက်ထားတင်ပြချက်ကို ဝန်ကြီးမှတစ်ဆင့် ပြည်နယ်အစိုးရအဖွဲ့ ခွင့်ပြုချက်ဖြင့် ခွင့်ပြုနိုင်သည်။ သစ်တောဌာနပိုင်မြေများရှိ ကျေးရွာထင်းစိုက်ခင်းမြေနှင့်စပ်လျဉ်း၍ ဤဥပဒေအရခွင့်ပြုခြင်းကို ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနနှင့် ညှိနှိုင်းရမည်။

၄၉။ ကော်မတီများသည် တူညီသောကိုယ်ပိုင်အမည်၊ တံဆိပ်ဖြင့် ဆောင်ရွက်ပိုင်ခွင့်၊ စဉ်ဆက်မပြတ်ဆက်ခံ ဆောင်ရွက်ပိုင်ခွင့်၊ တရားစွဲဆိုပိုင်ခွင့်နှင့် တရားစွဲဆိုခံပိုင်ခွင့် ရှိစေရမည်။

၅၀။ မြန်မာနိုင်ငံရဲတပ်ဖွဲ့သည် ကော်မတီဝင်များ သို့မဟုတ် သစ်တောဝန်ထမ်းများက ယင်းတို့၏ တာဝန်၊ ဝတ္တရားများကို ဆောင်ရွက်ရာ၌ အကူအညီတောင်းခံလာလျှင် ကူညီပေးရမည်။

၅၁။ ဤဥပဒေပါ ပြဋ္ဌာန်းချက်များအရ သဘောရိုးဖြင့်လုပ်ငန်းတာဝန်ဆောင်ရွက်သော ကော်မတီဝင်များ သို့မဟုတ် သစ်တောအရာရှိတို့အပေါ် ပြစ်မှုကြောင်းအရဖြစ်စေ၊ တရားမကြောင်းအရဖြစ်စေ အရေးယူခြင်း မရှိစေရ။

၅၂။ ဤဥပဒေအရ ဆောင်ရွက်သော အကြောင်းကိစ္စရပ်များကို ဤဥပဒေအရသာ အရေးယူ ဆောင်ရွက်ရမည်။

- ၅၃။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်နိုင်ရန်အတွက် -
- (က) လိုအပ်သော နည်းဥပဒေ၊ စည်းမျဉ်း သို့မဟုတ် စည်းကမ်းများကို ပြည်နယ်အစိုးရအဖွဲ့က ထုတ်ပြန်နိုင်သည်။
 - (ခ) လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဝန်ကြီး၏သဘောတူညီချက်ဖြင့် ညွှန်ကြားရေးမှူးကထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(အုန်းမြင့်)
ဝန်ကြီးချုပ်
မွန်ပြည်နယ်အစိုးရအဖွဲ့

သို့

မြို့နယ်အုပ်ချုပ်ရေးမှူး
မြို့နယ်အထွေထွေအုပ်ချုပ်ရေးဦးစီးဌာန
(ကျေးရွာထင်းစိုက်ခင်းကြီးကြပ်ရေးမြို့နယ်ကော်မတီဥက္ကဋ္ဌ)
-----မြို့

အကြောင်းအရာ။ ကျေးရွာထင်းစိုက်ခင်းတည်ထောင်ခွင့်ပြုပါရန် တင်ပြခြင်းကိစ္စ

၁။ မွန်ပြည်နယ်-----မြို့နယ်-----ကျေးရွာအုပ်စု-----
ကျေးရွာထင်းစိုက်ခင်းကို-----ခုနှစ်တွင်တည်ထောင်ခွင့်ပြုပေးနိုင်ပါရန် ကျေးရွာထင်းစိုက်ခင်း
တည်ထောင်ခွင့်လျှောက်လွှာပုံစံ နှင့်တကွ ပူးတွဲတင်ပြလျှောက်ထားအပ်ပါသည်။

၂။ ကျေးရွာထင်းစိုက်ခင်းအဖြစ် သတ်မှတ်တည်ထောင်ခွင့်ပြုပါက-----ကျေးရွာအုပ်စု
-----ကျေးရွာမှထင်းစိုက်ခင်း အသုံးပြုများအဖွဲ့သည် မွန်ပြည်နယ်ကျေးရွာထင်း
စိုက်ခင်းဥပဒေပါလုပ်ငန်းတာဝန်များကို အစွမ်းကုန် စုပေါင်းဆောင်ရွက်မည်ဖြစ်ပါကြောင်းနှင့် ဥပဒေ
ပါတားမြစ်ချက်များကို လိုက်နာမည်ဖြစ်ပါကြောင်း ဝန်ခံကတိပြုပါသည်။

()
အမည်
ဥက္ကဋ္ဌ
ကျေးရွာထင်းစိုက်ခင်းကြီးကြပ်ရေး
ကျေးရွာကော်မတီ
-----ကျေးရွာ
မွန်ပြည်နယ်

()
အမည်
ကျေးရွာအုပ်ချုပ်ရေးမှူး
ကျေးရွာအုပ်စု
ကျေးရွာကော်မတီ
-----ကျေးရွာ
မွန်ပြည်နယ်

(၄) ပြည်နယ်အစိုးရ စီမံခန့်ခွဲခွင့်ရှိသော မြေ/မြေလွတ်/မြေရိုင်း ဖြစ်ပါက သက်ဆိုင်ရာမြို့နယ် မြေစာရင်း ဦးစီးဌာနမှမြေပုံနှင့်သဘောထားမှတ်ချက်

(၅) မြေပုံများ
တည်နေရာပြမြေပုံ
မြေတိုင်းမြေပုံ
မြေစာရင်းမြေပုံ

အမည်
ကျေးရွာအုပ်ချုပ်ရေးမှူး
..... ကျေးရွာအုပ်စု
..... မြို့နယ်
မွန်ပြည်နယ်

ပြည်ထောင်စုသမ္မတမြန်မာနိုင်ငံတော်
ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန
သစ်တောဦးစီးဌာန
ကျေးရွာထင်းစိုက်ခင်းတည်ထောင်ခွင့်လက်မှတ်

၁။ မွန်ပြည်နယ် အစိုးရအဖွဲ့ရုံးတွင် ရက်နေ့၌ကျင်းပသော အစည်းအဝေးဆုံးဖြတ်ချက်နှင့် မွန်ပြည်နယ် ၊ကျေးရွာထင်းစိုက်ခင်းဥပဒေပုဒ်မ ၉ အရ မွန်ပြည်နယ် ၊ ခရိုင်၊ မြို့နယ်၊ ကျေးရွာအုပ်စု၊ ကျေးရွာအနီးတွင် ကျေးရွာထင်းစိုက်ခင်းအဖြစ် သတ်မှတ်ထူထောင်ခွင့်ပြုသည်။

၂။ အောက်ဖော်ပြပါ နေရာများရှိ ကျေးရွာ ထင်းစိုက်ခင်းကို စိုက်ပျိုး ထိန်းသိမ်း ကြီးကြပ်ခြင်းအား မြို့နယ် ကော်မတီနှင့် ကျေးရွာအုပ်စု ကော်မတီ၏စီမံအုပ်ချုပ်မှု အောက်တွင် ထားရှိလိုက်သည်-

- (က) ကျေးရွာထင်းစိုက်ခင်း၏အမည်နှင့်တည်နေရာ၊
- (ခ) ကျေးရွာထင်းစိုက်ခင်း နယ်နိမိတ်ရှိသိသာထင်ရှားသော အမှတ်အသားများ၏ လဒ်တီတွင်၊ လောင်ဂျီတွင် (မြေပုံညွှန်း အမှတ်များ)၊
- (ဂ) ဧရိယာ။

၃။ ကျေးရွာထင်းစိုက်ခင်းများစီမံအုပ်ချုပ်ခြင်း၊ စိုက်ပျိုးခြင်း၊ ခုတ်ယူထုတ်လုပ်ခြင်း၊ပြန်လည်စိုက်ပျိုးခြင်း စီမံချက်ရေးဆွဲဆောင်ရွက်ရန်အတွက် ကျေးရွာအုပ်စုကော်မတီသို့ ဤတည်ထောင်ခွင့်လက်မှတ်ကိုထုတ်ပေးခြင်းဖြစ်သည်။


၄။ ကျေးရွာထင်းစိုက်ခင်းတည်ထောင်ခွင့်ပြုသည့်မြေကို ခွင့်ပြုချက်မရှိဘဲ အခြားမြေအဖြစ်ပြောင်းလဲအသုံးပြုခြင်း၊ အဆောက်အဦ ဆောက်လုပ်နေထိုင်ခြင်း၊ လွှဲပြောင်းရောင်းချခြင်း၊ ပေါင်နှံခြင်းမပြုလုပ်ရန် ကျေးရွာထင်းစိုက်ခင်း ဥပဒေပုဒ်မ ၃၆ အရ တားမြစ်လိုက်သည်။

ညွှန်ကြားရေးမှူး
ပြည်နယ်သစ်တောဦးစီးဌာန ၊မွန်ပြည်နယ်

ကျေးရွာအုပ်စုထင်းစိုက်ခင်းကြီးကြပ်ရေးကော်မတီ
-----မြို့နယ်၊-----ကျေးရွာအုပ်စု
(-----ခုနစ်-----လ-----ရက်)

“ကျေးရွာထင်းစိုက်ခင်း အသုံးပြုသူများ အဖွဲ့ဝင် အသိအမှတ်ပြုလွှာ”

-----ကျေးရွာအုပ်စု၊ -----ကျေးရွာနေ နိုင်ငံသားစိစစ်ရေးကတ်ပြား
အမှတ်----- ကိုင်ဆောင်သူ ဦး/ဒေါ် -----အား
ကျေးရွာအုပ်စုထင်းစိုက်ခင်းကြီးကြပ်ရေးကော်မတီမှ ကျေးရွာထင်းစိုက်ခင်းအသုံးပြုသူများအဖွဲ့၏
အဖွဲ့ဝင်အဖြစ် အသိအမှတ်ပြုလိုက်သည်။



ဥက္ကဋ္ဌ
ကျေးရွာအုပ်စုထင်းစိုက်ခင်းကြီးကြပ်ရေးကော်မတီ
-----ကျေးရွာအုပ်စု

အစည်းအဝေးမှတ်တမ်းပုံစံ

(-----)ရက်နေ့၊ ()အချိန်၊ -----ကျေးရွာအုပ်စုထင်းစိုက်ခင်းကြီးကြပ်ရေး
ကော်မတီအစည်းအဝေးမှတ်တမ်း

အစည်းအဝေးတက်ရောက်သူများ

- | | |
|------------------|-----------------------------------|
| (က) ဦး/ဒေါ်----- | ဥက္ကဋ္ဌ |
| (ခ) ဦး/ဒေါ်----- | အဖွဲ့ဝင် |
| (ဂ) ဦး/ဒေါ်----- | အတွင်းရေးမှူး |
| (ဃ) ဦး/ဒေါ်----- | အသုံးပြုသူများအဖွဲ့ ဥက္ကဋ္ဌ |
| (င) ဦး/ဒေါ်----- | အသုံးပြုသူများအဖွဲ့ အတွင်းရေးမှူး |
| (စ) ဦး/ဒေါ်----- | အသုံးပြုသူများအဖွဲ့ အဖွဲ့ဝင် |
| (ဆ) ဦး/ဒေါ်----- | ရပ်မိ/ရပ်ဖ |

မတက်ရောက်နိုင်သူများ

- | | |
|-------------|------------|
| (က) ဦး/ဒေါ် | (မကျန်းမာ) |
| (ခ) ဦး/ဒေါ် | (တာဝန်) |

၁။ ရည်ရွယ်ချက်

-----။

၂။ ကော်မတီဥက္ကဋ္ဌမှဆွေးနွေးခြင်း

-----။

၃။ တက်ရောက်သူများမှ ဆွေးနွေးခြင်း

-----။

၄။ ညှိနှိုင်းဆုံးဖြတ်ချက်များချမှတ်ခြင်း

(က) -----

-----ရန်။

(ခ) -----

-----ရန်။

(ဂ) -----

-----ရန်။

(ဃ) -----

-----ရန်။

(င) -----

-----ရန်။

မှတ်တမ်းတင်သူ

(-----ကျေးရွာအုပ်စုထင်းစိုက်ခင်းကြီးကြပ်ရေးကော်မတီ)

မွန်ပြည်နယ်၊ မြို့နယ် ၊ ကျေးရွာအုပ်စု ၊ ကျေးရွာ
 ထင်းစိုက်ခင်းစီမံအုပ်ချုပ်ခြင်း ၊ စိုက်ပျိုးခြင်း ၊ ခုတ်ယူထုတ်လုပ်ခြင်း ၊ ပြန်လည် စိုက်ပျိုးခြင်းဆိုင်ရာ
 စီမံချက်တွင် ပါဝင်သင့်သော အချက်အလက်များ

စဉ်	အကြောင်းအရာ	စာမျက်နှာ
၁။	နိဒါန်း	
၂။	ရည်ရွယ်ချက်	
၃။	တည်နေရာနှင့်အကျယ်အဝန်း	
၄။	ရာသီဥတု(အပူချိန်၊ မိုးရေချိန်)	
၅။	မြေမျက်နှာပြင်အနေအထား	
၆။	မြေအမျိုးအစား	
၇။	လက်ရှိသစ်ပင်ပေါက်ရောက်မှုအခြေအနေ	
၈။	ထင်းစိုက်ခင်းတည်ထောင်ခြင်း	
	(၈-၁) စိုက်ခင်းတည်ထောင်ခြင်း	
	(၈-၂) ထင်းစိုက်ခင်းမြေနေရာပြုပြင်ခြင်း	
	(၈-၃) သစ်ပင်စိုက်ပျိုးခြင်း	
	(၈-၄) ပေါင်းသင်ရှင်းလင်းခြင်း	
	(၈-၅) မီးကာကွယ်ခြင်း	
	(၈-၆) ခုတ်လှဲခြင်း	
	(၈-၇) ဖြန့်ဖြူးခြင်း	
၉။	နိဂုံး	
၁၀။	နောက်ဆက်တွဲများ	
	(၁) ကျေးရွာထင်းစိုက်ခင်းတည်နေရာပြမြေပုံ(စကေး ၁:၅၀၀၀)	
	(၂) ကျေးရွာထင်းစိုက်ခင်းနယ်နိမိတ်တစ်လျှောက်ရှိ Way Point များ၏ လဒ်တီတွဒ်၊ လောင်ဂျီတွဒ်များကို G P S ဖြင့် တိုင်းတာ ရရှိသောစာရင်း	
	(၃) ကျေးရွာထင်းစိုက်ခင်း၏ Google Earth Map (ဂြိုဟ်တုဓါတ်ပုံ)	